

షాన్ముఖ వెలుగు
ఆంధ్రప్రదేశ్ మరియు తెలంగాణ రాష్ట్రాల్లో
O.Radha Krishna - Editor
AP : 9494177939
TS : 8639994646
www.shanmukhvelugu.com
HARI PRINTERS & PUBLICATIONS : Near B.V.Subbalah High School, Pernamitta, Santhanthalapadu, Ongole, Prakasam, A.P-523225

సంపుటి : 1 సంచిక : 240 ఎడిటర్ & పబ్లిషర్ : ఓబులశెట్టి రాధాకృష్ణ దాస్ మంగళవారం 24 సెప్టెంబర్ 2024 పేజీలు 8 : వెల 3/- ఒంగోలు

VOLUME : 01 ISSUE : 240 EDITOR & PUBLISHER : OBULASETTY RADHAKRISHNA DASS PUBLISHED : ONGOLE Wednesday 31 July 2024 PAGES : 8 PRICE : 3/-



కేడర్ను సిద్ధం చేస్తున్న రేవంత్

స్థానిక సంస్థలకు రెడీ అవుతున్న సీఎం రేవంత్ రెడ్డి

- స్థానిక సంస్థల ఎన్నికలలో బీఆర్ఎస్, బీజేపీలను చావుదెబ్బ తీసి సత్తా చాటాలనుకుంటున్న రేవంత్ రెడ్డి
- ఎన్నికల నోటిఫికేషన్ వెలువడక ముందే ప్రభుత్వం నుంచి అన్ని రకాలుగా పథకాలను అందించి ప్రజల్లోకి వాటిని బలంగా తీసుకు వెళ్లే ప్రయత్నాలు
- ప్రధాన లక్ష్యం స్థానిక సంస్థల ఎన్నికల్లో ముందుకు సాగడంపైనే చర్చించిన సీఎల్పీ సమావేశం

హైదరాబాద్
తెలంగాణ ముఖ్యమంత్రి రేవంత్ రెడ్డి స్థానిక సంస్థలకు రెడీ అవుతున్నారు. నేతలను అందుకు సిద్ధం చేస్తున్నారు. స్థానిక సంస్థల ఎన్నికలలో బీఆర్ఎస్, బీజేపీలను చావుదెబ్బ తీసి సత్తా చాటాలనుకుంటున్నారు. అత్యధిక స్థానాల్లో కాంగ్రెస్ జెండా ఎగురవేయడమే కాకుండా ప్రతిపక్షాలను నిర్దిష్టంగా చేయాలన్న ఆలోచనతో రేవంత్ రెడ్డి ఉన్నారు. అందుకోసం అవసరాలను రేవంత్ సిద్ధం చేస్తున్నారు. స్థానిక సంస్థల ఎన్నికల నోటిఫికేషన్ వెలువడక ముందే ప్రభుత్వం నుంచి అన్ని రకాలుగా పథకాలను అందించి ప్రజల్లోకి వాటిని బలంగా తీసుకు వెళ్లే ప్రయత్నాలను ప్రారంభించారు. అందుకోసమే రేవంత్ రెడ్డి ఈరోజు కాంగ్రెస్ శాసనసభ పక్ష సమావేశాన్ని ఏర్పాటు చేశారు. ఈ సమావేశం ప్రధాన లక్ష్యం స్థానిక సంస్థల ఎన్నికల్లో ముందుకు సాగడంపైనే చర్చ సాగుతుంది. తెలంగాణకు కొత్త - మగతా3లో



దుర్గం చెరువు వాసులకు గుడ్ న్యూస్

- బాధితుల అభ్యంతరాలను పరిగణనలోకి తీసుకోవాలన్న హైకోర్టు
 - దుర్గం చెరువు ఎఫ్టీఎల్ పరిధిపై ప్రభుత్వానికి హైకోర్టు కీలక ఆదేశం
 - వారంలోపు అభ్యంతరాలు చెప్పాలని బాధితులకు సూచన
 - ఆరు వారాల్లోగా ఎఫ్టీఎల్ పరిధిని నిర్ధారించాలన్న హైకోర్టు
- హైదరాబాద్**
దుర్గం చెరువు పరిసర ప్రాంతాల్లో నివాసితులకు హైకోర్టులో ఊరట లభించింది. దుర్గం చెరువు పరిసర ప్రాంతాల్లో కూల్చివేతలపై న్యాయస్థానం స్టే ఇచ్చింది. అలాగే అక్టోబర్ 4 వ తేదీన లేక ప్రోటెక్షన్ ముందు హాజరు కావాలని నిర్వాసితులకు ఆదేశించింది. 2014లో జారీ చేసిన ప్రీలిమినరీ నోటిఫికేషన్పై దుర్గం చెరువు నిర్వాసితులు అభ్యంతరాలు వ్యక్తం చేశారు. దీంతో నిర్వాసితుల అభ్యంతరాలపై లేక ప్రోటెక్షన్ కమిటీ పరిగణలోకి - మగతా3లో

వరద బాధితులకు సూపర్ స్టార్ మహేష్ విరాళం



- ఇప్పటికే ఆయన ఏపీ, తెలంగాణ రాష్ట్రాలకు చెరో రూ.50లక్షల చొప్పున ప్రకటించారు.
- సీఎం రేవంత్ రెడ్డిని కలిసి దానికి సంబంధించిన రూ.50లక్షల చెక్కును అందజేసిన మహేష్ బాబు
- అలాగే ఏఎంబీ మాల్ తరఫున మరో రూ.10లక్షలు అందజేశ

హైదరాబాద్
బంగాళాఖాతంలో అల్లవీడనం కారణంగా కురిసిన భారీ వర్షాలకు రెండు తెలుగు రాష్ట్రాల ప్రజలు తీవ్రంగా నష్టపోయిన సంగతి తెలిసిందే. అయితే వారిని ఆదుకునేందుకు సినీ హీరో, సూపర్ స్టార్ మహేష్ బాబు ముందుకు వచ్చారు. ఇప్పటికే ఆయన ఏపీ, తెలంగాణ రాష్ట్రాలకు చెరో - మగతా3లో

పని ఒత్తిడి నిర్వహణ మీద బోధన జరగాలి

- పని ఒత్తిడిపై నిర్మలా సీతారామన్ వ్యాఖ్యలు... మండిపడిన కాంగ్రెస్
- పని ఒత్తిడితో పాటు ఒత్తిడి నిర్వహణ బోధన జరగాలన్న నిర్మలా సీతారామన్
- కార్పొరేట్లకు ఇబ్బంది వచ్చినప్పుడే ఆర్థికమంత్రి పట్టించుకుంటారని కాంగ్రెస్ విమర్శ
- పని విధానం, సుదీర్ఘ పని గంటలు వంటి అంశాల గురించి మాట్లాడాలన్న శివసేన

హైద్రా దూకుడు!

- షన్ అవుతుందా... మైసన్ అవుతుందా
- రేవంత్ రెడ్డి ప్రభుత్వం తీసుకున్న నిర్ణయం హైద్రాకు మరింత బలాన్ని చేకూర్చింది.
- ఎఫ్టీఎల్, బఫర్ జోన్లలో అక్రమంగా నిర్మించిన వారి గుండెల్లో హైద్రా దడ పుట్టిస్తోంది
- ప్రభుత్వానికి వెయ్యి ఎకరాలకు పైగా భూమిని రికవరీ చేశారు
- పేద, ధనిక అనే తేడా లేకుండా అందరినీ ఒకే తీరులో చూస్తే అక్రమ కట్టడాలు కనిపిస్తే వాటిని కూల్చుతూ ముందుకు సాగుతోంది.
- ఇక నుంచి హైద్రా అపరేషన్ కోసం 150 మంది అధికారులతోపాటు 964 మంది ఔట్ సోర్సింగ్ సిబ్బందిని కేటాయింపు



హైదరాబాద్
హైదరాబాద్ మహానగరం, దాని చుట్టుపక్కల ప్రాంతాల్లోని చెరువులను, కుంటలను, నాలాలను, ప్రభుత్వ ఆస్తులను కాపాడాలనే ఉద్దేశంతో తెలంగాణ రాష్ట్ర ప్రభుత్వం హైద్రా ఏర్పాటు చేసింది. దీనికి సీనియర్ ఐపీఎస్ రంగనాథ్ను కమిషనర్గా నియమించింది. ఎఫ్టీఎల్, బఫర్ జోన్లలో అక్రమంగా నిర్మించిన వారి గుండెల్లో హైద్రా దడ పుట్టిస్తోంది. హైద్రా వ్యవస్థ ఏర్పాటు నుంచే దూకుడుగా వెళ్తోంది. అక్రమ నిర్మాణాలను కూల్చివేస్తోంది. ఇప్పటివరకు అలా.. వందలాది నిర్మాణాలను కూల్చివేయగా.. ప్రభుత్వానికి వెయ్యి ఎకరాలకు పైగా భూమిని రికవరీ చేశారు. పేద, ధనిక అనే తేడా లేకుండా అందరినీ ఒకే తీరులో చూస్తే అక్రమ కట్టడాలు కనిపిస్తే వాటిని కూల్చుతూ ముందుకు సాగుతోంది. ఇప్పటివరకు ఎలాంటి సిబ్బంది, - మగతా3లో

శాంతిభద్రతల్లో ప్రభుత్వం పూర్తిగా విఫలమైంది



మెడక్
అధికారం ఎప్పుడూ శాశ్వతం కాదు... పోలీసుల అత్యుత్సాహం వల్ల ఆంధ్రప్రదేశ్ రాష్ట్రంలో ఏం జరిగిందో మనం చూశామని, పోలీసు అధికారులు చట్టాలకు లోబడి పని చేయాలని మాజీ మంత్రి, బీఆర్ఎస్ ఎమ్మెల్యే హరీష్ రావు అన్నారు. తెలంగాణ భవన్లో ఏర్పాటు చేసిన మీడియా సమావేశంలో మాట్లాడుతూ... రాష్ట్రంలో

- రాష్ట్రంలో ప్రజా పాలన కాదు.. గూండా రాజ్యం నడుస్తుంది
 - కాంగ్రెస్ నాయకత్వం ప్రోత్సాహంతో జరిగిన దాడి
 - పోలీసులపై దాడి జరిగినా కేసు నమోదు చేయడం లేదు..
 - కాంగ్రెస్ ప్రభుత్వం, రేవంత్ రెడ్డి శాశ్వతం కాదు..
 - పోలీసుల అత్యుత్సాహం వల్ల ఆంధ్రప్రదేశ్లో ఏం జరిగిందో చూశాం
 - తెలంగాణలో అత్యాచారాలు, గూండాయిజం పెరిగాయని ఆరోపణ
 - శాంతిభద్రతల విషయంలో ప్రభుత్వం విఫలమైందన్న హరీష్ రావు
 - సునీతా అక్టోబర్ 15 నివాసంపై దాడులు చేశారని ఆగ్రహం
 - రేవంత్ రెడ్డి హైద్రా పేరుతో సమస్యలను దైవార్థి చేస్తున్నారన్న మాజీ మంత్రి
- గూండాయిజం, అత్యాచారాలు పెరిగాయని ఆవేదన వ్యక్తం చేశారు. రేవంత్ రెడ్డి అధికారంలోకి వచ్చిన పది నెలల కాలంలోనే 2 వేలకు పైగా అత్యాచారాలు జరిగాయని విమర్శించారు. శాంతిభద్రతల్లో ప్రభుత్వం పూర్తిగా విఫలమైందన్నారు. ఈ రాష్ట్రంలో ప్రజా పాలన కాదు.. గూండా రాజ్యం నడుస్తుందని బీఆర్ఎస్ ఎమ్మెల్యే హరీష్ రావు ధ్వజమెత్తారు. కాంగ్రెస్ ప్రభుత్వం ప్రజల హక్కులను పూర్తిగా కాలరాస్తుందని మండిపడ్డారు. నర్సాపూర్ గోమార్గంలోని ఎమ్మెల్యే సునీతా అక్టోబర్ 15 నివాసంలో మాజీ మంత్రి హరీష్ రావు మీడియాతో మాట్లాడారు. సీనియర్ శాసనసభ్యులు, మాజీ మంత్రి సునీతా అక్టోబర్ 15 నివాసంపై దాడిని తీవ్రంగా ఖండిస్తున్నాం అని హరీష్ రావు పేర్కొన్నారు. మొన్న సిద్దిపేటలో నా కార్యాలయం మీద దాడి కావచ్చు, - మగతా3లో



పువ్వులనే దైవాలుగా పూజించే పండుగ

- మన బతుకమ్మ పండుగ..
- మరికొద్ది రోజుల్లో తెలంగాణలో బతుకమ్మ సంబరాలు ప్రారంభం
- తెలంగాణ ఉద్యమ కాలంలో పాటకు ఎంత ప్రాధాన్యం ఉండేదో.. బతుకమ్మకు కూడా అంతే ప్రాధాన్యం ఉండేది
- వచ్చే ఈ పండుగ వేళ వర్షాలతో జలాశయాలు కళకళలాడుతుంటాయి
- రకరకాల, రంగురంగుల పువ్వులు వికసించి కనువిందు చేస్తుంటాయి

కళ్యాణ లక్ష్మి షాద్ ముబారక్ చెక్కులు పంపిణీ చేసిన ఎమ్మెల్యే మండల సామేలు



బిఆర్ఎస్ పార్టీ సుండి కాంగ్రెస్ పార్టీలో చేరిన పలువురు నాయకులు స్థానిక సంస్థ ఎన్నికల్లో కాంగ్రెస్ పార్టీ విజయం కోసం కృషి చేయాలి

షాన్ముఖ వెలుగు అడ్డ గూడూరు సెప్టెంబరు 23 : యాదాద్రి భువనగిరి జిల్లా అడ్డగూడూరు మండల కేంద్రంలో 39 మంది లబ్ధిదారులకు కళ్యాణ లక్ష్మి షాద్ ముబారక్ చెక్కులను తుంగతుర్తి ఎమ్మెల్యే మండల సామేలు సోమవారం ఎంపీడీవో కార్యాలయంలో పంపిణీ చేశారు. ఈ సందర్భంగా ఎమ్మెల్యే మండల సామేలు మాట్లాడుతూ.. నేను తుంగతుర్తి ఎమ్మెల్యే అయినప్పటి నుంచి కళ్యాణ లక్ష్మి చెక్కులు ఐదు కోట్ల 23 లక్షల 48 వేల రూపాయల చెక్కులు సీఎం రిలీఫ్ ఫండ్ చెక్కులు 98 లక్షల చెక్కులు పంపిణీ చేశానన్నారు. అన్నింటిని ఎన్నికల ముందు కాంగ్రెస్ పార్టీ ఇస్తానన్న ఆరు గ్యారెంటీ



పథకాల హామీలన్నీ ప్రతి ఒకటి అమలు చేస్తామన్నారు. నేను ఎమ్మెల్యేగా గెలవకుంటే బిక్కిరువాగులో దోసెడు ఇసుక ఉండకుండా చేసేవారన్నారు. నేను స్వయంగా రైతును కాబట్టి రైతుల బాధ నాకు తెలుసు కాబట్టి ఈ ప్రాంతం నుంచి ఇసుక తరలివచ్చకుండా చూసుకునే బాధ్యత నాదన్నారు. తుంగతుర్తి నియోజకవర్గాన్ని అన్ని విధాలుగా అభివృద్ధి చేసే బాధ్యత నాదన్నారు. అదేవిధంగా అడ్డగూడూరు మండలానికి ఐటిఐ కాలేజీ, రైతులు చాలా కాలం నుంచి ఎదురుచూస్తున్న బునాదిగని కాలువను త్వరలో తీసుకొచ్చే ప్రయత్నం చేస్తానన్నారు. రైతులు ఎవరు కూడా తొందరపడి ప్రవేట్ వ్యక్తులకు వరి ధాన్యాన్ని అమ్ముకోకుండా ఐకెపి సెంటర్లో అమ్ముకొని నన్న వద్దకు 500 రూపాయలు బోనస్ ప్రభుత్వం ఇస్తుంది కాబట్టి ఐకెపి సెంటర్ లోనే వరి ధాన్యాన్ని అమ్ముకోవాలని రైతులకు సూచించారు. అనంతరం బిఆర్ఎస్ పార్టీకి రాజీనామా చేసిన పలువురు నాయకులు ఎమ్మెల్యే మండల సామేలు సమక్షంలో కాంగ్రెస్ పార్టీలో చేరినారు. కాంగ్రెస్ పార్టీలో సాధారణంగా ఆహ్వానించి కాంగ్రెస్ పార్టీ కండువా కప్పారు. స్థానిక సంస్థ ఎన్నికలలో కాంగ్రెస్ పార్టీ గెలుపు కోసం ప్రతి నాయకుడు కార్యక్రమం కృషి చేయాలని అన్నారు. ఈ కార్యక్రమంలో తహశీల్దార్ శంకరయ్య వ్యవసాయ అధికారి మధుసూదన చారి ఎం పి ఓ ప్రేమలత ఆర్ఐఐ ఉపేందర్ ప్రభుత్వ అధికారులు కాంగ్రెస్ మండల పార్టీ అధ్యక్షుడు పోలేటియిన లింగ యాదవ్ కోవరేటివ్ బ్యాంక్ చైర్మన్ కొప్పుల నిరంజన్ రెడ్డి ఇడికాల చిరంజీవి వల్లంబల్ల రవీందర్ లక్ష్మయ్య బాలెంల విద్యా సాగర్ బాలెంల సురేష్ మహిళా సంఘం అధ్యక్షురాలు వీరలక్ష్మి కాంగ్రెస్ నాయకులు కార్యకర్తలు తదితరులు పాల్గొన్నారు

టీకాల్ మండల కేంద్రంలో ఇంటింటికి తిరిగి బజెసి సభ్యత్వ నమోదు కార్యక్రమం

ప్రపంచంలోనే అత్యధిక సభ్యత్వాలు కలిగిన ఏకైక పార్టీ భారతీయ జనతా పార్టీ ఇంతవరకు ఏ పార్టీకి లేని విధంగా సభ్యత్వ నమోదులో మనం ముందున్నాం రికార్డును మళ్ళీ వాటికి దక్కే విధంగా సభ్యత్వ నమోదు కార్యక్రమాన్ని విజయవంతం చేయాలి

టీకాల్ మండల ప్రధాన కార్యదర్శి మరియు సిద్ది రాములు జిల్లా నాయకులు ఎల్లుపేట రాజు



షాన్ముఖ వెలుగు టీకాల్ ప్రతినిధి సెప్టెంబరు 23: టీకాల్ మండల కేంద్రంలో భారతీయ జనతా పార్టీ చేపట్టిన సభ్యత్వ నమోదు కార్యక్రమాన్ని

టీకాల్ మండల ప్రధాన కార్యదర్శి సిద్ది రాములు అధ్యక్షులలో టీకాల్ మండల కేంద్రంలో సభ్యత్వ నమోదు కార్యక్రమం చేపట్టారు. ఈ సందర్భంగా ఆయన మాట్లాడుతూ.. పార్టీకి బలం కార్యకర్తలు ప్రతి కార్యకర్త క్షేత్ర స్థాయిలో పార్టీ అభిమానుల చేత సభ్యత్వం నమోదు చేయించాలి. ప్రపంచంలోనే అత్యధిక సభ్యత్వాలు కలిగిన పార్టీ భారతీయ జనతా పార్టీ ఇంత వరకు ఏ పార్టీకి కూడా లేని విధంగా సభ్యత్వ నమోదులో మనం ముందున్నాం ఆ రికార్డును మళ్ళీ పార్టీకి దక్కే విధంగా సభ్యత్వ నమోదు కార్యక్రమాన్ని విజయవంతంగా పూర్తి చేయాలని సూచించారు. అనంతరం గొల్ల గూడెంలో పార్టీ అభిమానుల చేత సభ్యత్వం నమోదు చేయించారు. ఈ కార్యక్రమంలో జిల్లా నాయకులు ఎల్లుపేట రాజు టీకాల్ మండల ప్రధాన కార్యదర్శి కుమ్మరి సిద్ది రాములు ఉపాధ్యక్షులు వడ్డె రాములు యువ మోర్చా అధ్యక్షులు పవన్ రాజు రవేష్ తదితరులు పాల్గొన్నారు..

ఆగి ఉన్న లారీని ఢీ

కొని పెంట మక్కయ్య అనే వ్యక్తి మృతి

షాన్ముఖ వెలుగు కోరుట్ల తోనే ప్రతినిధి సెప్టెంబరు 23: జగిత్యాల జిల్లా కోరుట్ల పట్టణంలో సోమవారం ఉదయం 10:30 నిమిషాల సమయంలో ఎన్ఫోర్స్ గుట్టకు చెందిన పెంట మక్కయ్య (47) తన ద్వైచక్ర వాహనం టివి యస్ ఎక్స్ ఎల్ మోపెడ్ ఎపి 15 ఎక్స్ 2518 పై ఎస్ ఎఫ్ ఎస్ సూల్ రోడ్డు నుండి కోరుట్ల వైపు వస్తుండగా జి ఎస్ గార్డెన్ ఎదురుగా ఆగి ఉన్న లారీని ఢీకొని తలకు తీవ్ర గాయాలయ్యాయి రక్త ప్రసావం అధికంగా జరగడంతో ఆసుపత్రికి తరలించే క్రమంలోనే మరణించారు.



క్యాతనపల్లి గ్రీన్ వుడ్ పాఠశాల లో విద్యార్థులకు స్వచ్ఛత పరిశుభ్రత పై అవగాహన



షాన్ముఖ వెలుగు కేతన పల్లి మున్సిపాలిటీ ప్రతినిధి సెప్టెంబరు 23: మంచుర్యాల జిల్లా మందమర్రి మండలం క్యాతనపల్లి మున్సిపాలిటీ పరిధిలో స్థానిక గ్రీన్ వుడ్ పాఠశాలలో మున్సిపాలిటీ అధికారులు స్వచ్ఛత పరిశుభ్రత పై గ్రీన్ వుడ్ ప్రైవేట్ పాఠశాల విద్యార్థులకు అవగాహన కల్పించారు ప్లాస్టిక్ వారడం వల్ల జరిగే నష్టాల గురించి వివరించారు ఆహారం వృధా చేయకూడదని చెప్పారు అందరూ మరుగుదొడ్లను వాడాలని మనం నివసించే ప్రదేశాలను పరిశుభ్రంగా ఉంచాలని సూచించారు స్వచ్ఛత పరిశుభ్రత మీద విద్యార్థులలో ప్రతిజ్ఞ చేయించారు ఈ కార్యక్రమంలో మున్సిపాలిటీ అధికారులు తొమ్మిదవ వార్డు అధికారి ప్రియ మాల ఎన్ఫోర్స్మెంట్లలో ఆఫీసర్ సంతోష్ సెవెంత్ వార్డ్ ఆఫీసర్ రాజేశ్వరి గారు గ్రీన్ వుడ్ పాఠశాల ప్రిన్సిపల్ ఆర్ చంద్రమోహన్ వైస్ ప్రిన్సిపల్ జీ తిరుపతి ఉపాధ్యాయుల సహకారంతో విద్యార్థులు పాల్గొన్నారు

విద్యుత్తు జెఎల్ ఏం మోహిన్ పాషా పార్లమెంటు దేహానికి నివాళులర్పించిన మోతూరు ఏడిఈ

షాన్ముఖ వెలుగు అడ్డ గూడూరు సెప్టెంబరు 23: యాదాద్రి భువనగిరి జిల్లా అడ్డ గూడూరు మండలం ధర్మారం జూనియర్ లైన్ మెన్ మోహిన్ పాషా తొమ్మిది నెలల క్రితం ఉద్యోగ రీత్యా భువనగిరి విద్యుత్ డివిజన్ కార్యాలయంలో పనులు ముగించుకొని బైక్ పై తిరిగి వస్తుండగా చాడ, అత్యకూర్ గ్రామాల మధ్యలో అదుపు తప్పి కింద పడి కోమాలోకి వెళ్లాడు చికిత్స కొరకై ప్రైవేట్ హాస్పిటల్ కు హైదరాబాద్ తీసుకెళ్లారు. నిరుపేద కుటుంబానికి చెందిన తల్లి తండ్రులు అప్పులు చేసి చికిత్స చేయిస్తున్నారు ఎలాగైనా తమ కొడుకును కాపాడుకోవాలని ఎన్నో ప్రయత్నాలు చేశారు కానీ చివరగా 22 తేదీన ఆదివారం రోజున మోహిన్ పాషా మృతి చెందాడు కుటుంబ సభ్యులు పేదరికం లో ఉన్న మా బిడ్డ కష్ట పడి చదువుకొని విద్యుత్ శాఖ లో ప్రభుత్వం కొలువు వచ్చింది ఇక మా కష్టాల తీరుతాయా అనుకున్నాం కాని కానరాని లోకాలకు మా కొడుకు పోయారంటూ కన్నీరు పెట్టుకున్నారు. మోతూరు ఆసిస్టెంట్ డివిజన్ ఇంజనీర్ బాలు నాయక్ అడ్డ గూడూరు



ఏఈ లు ఎస్సీ ఎస్సీ విద్యుత్ ఉద్యోగ సంఘం డివిజన్ వర్కింగ్ ప్రెసిడెంట్ దుర్గయ్య, మృతుని కుటుంబాన్ని సందర్శించి ప్రభుత్వం తరఫున కర్మ కాండ ల ఖర్చు ల నిమిత్తం ఇవ్వవలసి ఇరువై వేల రూపాయలు కుటుంబ సభ్యులకు అందజేశారు ఈ కార్యక్రమంలో సబ్ డివిజన్ టీడర్ మాలోతు వెంకన్న 1104 యూనియన్ యాదాద్రి భువనగిరి జిల్లా అధ్యక్షులు పగడం యాదగిరి ప్రధాన

కార్యదర్శి అమర్ నాథ్ డివిజన్ అధ్యక్షులు ఎస్సీ పక్షిల్ నాయకులు సత్యనారాయణ బాబు మోతూర్ నాయకులు కాటం శ్రీను తుప్పతి కృష్ణ మూర్తి మహేష్ బి సి సంఘం జిల్లా అధ్యక్షులు ధరణి కోట నరేష్ డివిజన్ అధ్యక్షులు శ్రీధర్ పులకరం శేఖర్ పురుగుల శ్రీను శోభన్ బాబు విద్యుత్ సంఘం నాయకులు మోహిన్ పాషా మృత దేహానికి నివాళు లు అర్పించారు

ఈతను పాఠ్యాంశంగా చేర్చాలి..



పర్యావరణ ప్రేమికుడు సామాజిక కార్యకర్త కోలా రవిందర్ ముదిరాజ్.. విద్యార్థి దశ నుండే.. ఈత పై అవగాహన కల్పించి నీట మునిగి మరణాలు నియంత్రించాలి.. ఎం పి ఈటెల రాజేందర్ కు వినతి పత్రం అందజేసిన సామాజిక వేత్త.. ఈత తెలిసిన విద్యార్థులకు మార్కులతో ప్రోత్సహిస్తే నీటిలో మరణాలు అరికట్టవచ్చు.. సుమారు 15 ఏళ్ళుగా పోరాడుతున్న రవిందర్ ముదిరాజ్.. ఎంపి ఈటెల రాజేందర్ కు వినతిపత్రం అందజేసిన సామాజిక కార్యకర్త.. షాన్ముఖ వెలుగు కుత్బుల్లాపూర్ ప్రతినిధి సెప్టెంబరు 23



ఈత ఒక సాధనంగా పాఠ్యాంశాల్లో చేర్చాలని చెరువులు బావులలో నీటిలో మరణాలను నియంత్రించాలని పర్యావరణ ప్రేమికుడు సామాజిక కార్యకర్త కోలా రవిందర్ ముదిరాజ్ మల్కాజిగిరి ఎంపి ఈటెల రాజేందర్ కు వినతిపత్రం అందజేశారు. కుత్బుల్లాపూర్ పర్యటనలో పాల్గొన్న పార్లమెంట్ సభ్యులు ఈటెల సు రవిందర్ ముదిరాజ్ కలిసి ఈత పై అవగాహన లేమితో ప్రతియేటా విద్యార్థులు యువకులు వయస్సు తారతమ్యం లేకుండా మృత్యువాత పడుతున్నారని ముఖ్యంగా చిన్న పిల్లలకు ఈతపై అవగాహన ఎంతో అవసరమని రవిందర్ ముదిరాజ్ అన్నారు.. ఈత అనేది ఒక సాధనగా గుర్తించి విద్యార్థి దశ నుండి నేర్పించాలని అందుకు ప్రభుత్వాలు దృష్టి సారించి ప్రత్యేకంగా పలు సెక్షన్లలో ఈతను కూడా పాఠ్యాంశంగా చేర్చాలని అన్నారు.. ఈత తెలియక పోవడంతో ప్రతియేటా ఇరు రాష్ట్రాల్లో 1000 నుండి 1500 వందల యువకులు

శాంతిభద్రతలో ప్రభుత్వం పూర్తిగా విఫలమైంది

-మొదటిపేజీ తరువాయి

హైదరాబాద్ లో ఎమ్మెల్యే కౌశిక్ రెడ్డి ఇంటి మీద దాడి కావచ్చు, నిన్న సునీత లక్ష్మారెడ్డి ఇంటి మీద దాడి కావచ్చు, రాష్ట్రంలో గూండాయిలను రాజ్యాన్ని తలపించే విధంగా పరిపాలన సాగుతుంది అని హాంకీరావు తెలిపారు.

కాంగ్రెస్ నాయకత్వం ప్రోత్సాహంతో జరిగిన దాడి
తెలంగాణకు మంచి పేరును మంటగలిపి.. ఈరోజు బీహార్ లాగా తెలంగాణను మారుస్తున్నారని హాంకీరావు ధ్వజమెత్తారు. నిన్న సునీతా లక్ష్మారెడ్డి మీద జరిగిన దాడి కాంగ్రెస్ నాయకత్వం ప్రోత్సాహంతో జరిగిన దాడి అని పేర్కొన్నారు. రేవంత్ రెడ్డి రెచ్చగట్టే మాటలు రాష్ట్రంలోని కాంగ్రెస్ కార్యకర్తలను ప్రతిపక్షాల మీద దాడి చేసే విధంగా ప్రోత్సహించినట్లు ఉన్నాయి. ఎమ్మెల్యే నివాసంలో తీవ్రమైన ఉద్దేశపూర్వకంగా దాడి చేయాలని, ఎమ్మెల్యే ఇంటి ముందు పటాకులు కాల్చడం, ఇంట్లోకి పటాకులు విసరడము ఇంట్లో ఉన్న వారిపై దాడి చేయడం పేరుమైిన చర్య అని హాంకీరావు పేర్కొన్నారు.

పోలీసులపై దాడి జరిగినా

కేసు నమోదు చేయడం లేదు..

ఇప్పటి ఎస్పీ, బజెతో మాట్లాడారు.. వెంటనే కాంగ్రెస్ గూండాలను అరెస్ట్ చేయాలని డిమాండ్ చేయడం జరిగిందని హాంకీరావు తెలిపారు. కాంగ్రెస్ నాయకులు దాడి చేశారన్న విషయం వీడియోలో స్పష్టంగా కనిపిస్తున్నది. అంతే కాకుండా విధులు నిర్వహిస్తున్న హెడ్ కానిస్టేబుల్ పై కూడా దాడి చేసే ప్రయత్నం చేశారు. హెడ్ కానిస్టేబుల్ చేతిలోని ఫోన్ లాక్సాన్ నిట్టేస్తే, ఆయన కింద పడిపోయాడు. పోలీసులపై దాడి జరిగినా కేసు నమోదు చేయడం లేదు. కాంగ్రెస్ రాష్ట్రంలో ప్రజాస్వామ్యాన్ని ఖాసీ చేస్తున్నారు. దేశంలో తెలంగాణ పోలీసులు అంటే మంచి పేరు ఉండేది కానీ ఇప్పుడు రేవంత్ రెడ్డి పోలీసులను చెడగొడుతున్నారని హాంకీరావు నిప్పులు చెరిగారు.

కాంగ్రెస్ ప్రభుత్వం, రేవంత్ రెడ్డి శాశ్వతం కాదు..



పోలీసు అధికారులు ఒక విషయం గుర్తుపెట్టుకోండి ఇక్కడ కాంగ్రెస్ ప్రభుత్వం, రేవంత్ రెడ్డి శాశ్వతం కాదు. 10 సంవత్సరాలు బిఆర్ఎస్ పార్టీ అధికారంలో ఉంది.. ఏనాడైనా ఎమ్మెల్యేల ఇంటిపై దాడి జరిగిందా? ఫిర్యాదు ఇచ్చిన 24 గంటల్లో ఎఫ్బిఆర్ నమోదు చేసిన సందర్భాలు ఉన్నాయి. కాంగ్రెస్ గూండాల రాజ్యంలో ఎఫ్బిఆర్ పైలే చేయరు.. దాడి చేసిన వారిని అరెస్ట్ చేయరు. వెంటనే గోచారంలో దాడి చేసిన కాంగ్రెస్ గూండాలను అరెస్ట్ చేయాలి. దాడిని ప్రోత్సహించిన వారిపై కూడా కేసు నమోదు చేయాలని డిమాండ్ చేస్తున్నామని హాంకీరావు తెలిపారు.

రాయలసీమ లాంటి ఫ్యాక్షన్ పరిస్థితులు తెలంగాణలో..

నేషనల్ ప్యూమన్ రైట్స్ కమిషన్, స్టేట్ ప్యూమన్ రైట్స్ కమిషన్ కి కూడా వెళ్తాం. దాడి చేసిన వారికి శిక్ష పడదాకా వదిలిపెట్టం. ఇది ప్రజా పాలన కాదు గూండాల పాలన. మా

ఓపికకు కూడా ఒక హద్దు ఉంటుంది. పోలీసులు ఇలాంటి దారులను కట్టడి చేయడంలో విఫలమైతే రాయలసీమ లాంటి ఫ్యాక్షన్ పరిస్థితులు తెలంగాణలో కూడా వచ్చే అవకాశం ఉంది. తెలంగాణ ప్రాంతంలో, తెలంగాణ ప్రజలతో మాది పేగు బంధం. ఎక్కడ ఎలాంటి హింసాత్మక ఘటనలు జరగకుండా మేము చాలా జాగ్రత్తగా వ్యవహరిస్తున్నాం. అదేవిధంగా ప్రభుత్వం పోలీసులు కూడా వ్యవహరిస్తే మంచిది. ఇంట్లో చొరబడి దాడి చేసిన వారిని అరెస్ట్ చేసి రాష్ట్రంలో లా అండ్ ఆర్డర్ సక్రమంగా ఉండని నిరూపించుకోవాలి. డిజిపి పదవికి గౌరవం తెచ్చే విధంగా చట్టానికి వ్యతిరేకంగా ఎవరు వెళ్లిన వారిని ఉపేక్షించవద్దు అని సూచిస్తున్నాను. ఈ ఘటనపై డిజిపి వెంటనే స్పందించి దాడి చేసిన వారిని అరెస్ట్ చేయవలసిందిగా డిమాండ్ చేస్తున్నాను. ఒకవేళ అరెస్టు చేయవలసియితే బీఆర్ఎస్ ఎమ్మెల్యేలతో కలిసి డిజిపి కార్యాలయాన్ని ముట్టడిస్తామని హాంకీరావు హెచ్చరించారు.

దుర్గం చెరువు వాసులకు గుడ్ న్యూస్

-మొదటిపేజీ తరువాయి

తీసుకోవాలని, అక్టోబర్ 4న లేట్ ప్రాజెక్ట్ కమిటీ ముందు దుర్గం చెరువు నిర్మాణానికి హాజరవుతారని, వారి అభ్యంతరాలను పరిగణనలోకి తీసుకొని అక్టోబర్ 4 నుంచి ఆరు వారాలలోపు పైనల్ నోటిఫికేషన్ జారీ చేయాలని లేట్ ప్రాజెక్ట్ కమిటీకి హెచ్చరికలు చేపట్టారు. విచారణ సందర్భంగా... బాధితుల అభ్యంతరాలను పరిగణనలోకి తీసుకోవాలని ప్రభుత్వాన్ని హెచ్చరికలు చేపట్టారు. వారంలోపు చెరువుల పరిరక్షణ కమిటీ ముందు హాజరై అభ్యంతరాలను చెప్పాలని బాధితులకు కూడా సూచించింది. ఆరు వారాలలోగా ఎఫ్డీఎల్ పరిధిని నిర్ధారించాలని హెచ్చరికలు చేపట్టింది.

ఈ క్రమంలో, ఎఫ్డీఎల్ పరిధిని నిర్ధారించే వరకు ఎలాంటి కూల్చివేతలు చేపట్టబోమని జీపావెంసీ తెలిపింది. రికార్డుల ప్రకారం దుర్గం చెరువు ఎఫ్డీఎల్ పరిధిలో 65 ఎకరాలు మాత్రమే ఉందని, అధికారులు మాత్రం 160 ఎకరాలు అంటున్నారని, ఇది సరైనది కాదని పిటిషన్లు హెచ్చరికలు అందాయన్నారు.

కాగా జైల్ స్పీల్లో హైద్రా బుల్డోజర్లు దూసుకెళ్తున్నాయి. జూన్ 26 నుంచి కూల్చివేతలు మొదలు పెట్టింది. ఇప్పటి వరకు 30 ప్రాంతాల్లో 300 ఆక్రమణలను కూల్చి వేసింది. ఆక్రమణలకు గురైన 120 ఎకరాలను ప్రభుత్వానికి అప్పగించింది. ఎఫ్డీఎల్, బిఫర్ జోన్లను కట్టా చేస్తూ బహుళ



అంతస్తుల నిర్మాణాలపై ఫిర్యాదులు రావడంతో చెరువును హైద్రా కమిషనరీ రంగనాథ్ పరిశీలిస్తున్నారు. వెంటనే రంగంలోకి దిగి హైద్రా నిబంధి కూల్చివేస్తున్నారు. హై రీవ్ జా క్రాఫ్ట్ పాటు జేసీబీలతో, బుల్డోజర్లతో కూల్చి వేతలు చేపట్టారు. జీపావెంసీతో పాటు ఓఆర్ఆర్ లోపల ఉన్న 27 మున్సిపాలిటీలు, 33 గ్రామాల్లో హైద్రా దూకుడు పెంచింది. కాగా హైద్రా రికార్డు క్రియేట్ సృష్టించింది. అమీన్ పూర్లో హైద్రా బిగ్ ఆపరేషన్ చేపట్టింది. 17 గంటలపాటు నాన్ స్టాప్ గా ఇళ్లు, భవనాలు, అపార్టుమెంట్లు కూల్చివేసింది. అలాగే ఓ హాస్పిటల్, రెండు అపార్ట్ మెంట్లు కూల్చివేసి ప్రభుత్వ భూమిని స్వాధీనం చేసుకుంది. పట్టే గుడలో 16 విల్లాలు కూల్చివేసింది. సోమవారం తెల్లవారుజాము ఒంటిగంట వరకు కూల్చివేతలు కొనసాగాయి. హైద్రా ఏర్పాటు తర్వాత తొలిసారిగా డే అండ్ నైట్ కూల్చివేతలు జరిగాయి. ఆక్రమ నిర్మాణాలకు అనుకొని ఉన్న పక్క ఇళ్లకు

ద్యామేజ్ కాకుండా జాగ్రత్తలు తీసుకున్నారు. హైద్రా 17 గంటలపాటు హైరెస్పె ఆపరేషన్ కొనసాగించి రికార్డు క్రియేట్ చేసింది.

కాగా గణేశ్ నవరాత్రి ఉత్సవాల నేపథ్యంలో రెండు వారాలపాటు కూల్చివేతలకు తాత్కాలిక విరామం ప్రకటించిన హైద్రా.. తిరిగి తన పనిని మొదలుపెట్టింది. చెరువులు, ప్రభుత్వ స్థలాల్లోని ఆక్రమ నిర్మాణాలపై మరోసారి కొరడా ఝులిపించింది. ఏకకాలంలో కూకట్ పల్లిలో, అమీన్ పూర్ మునిసిపాలిటీలోని కిష్టారెడ్డిపేట, పట్టేగూడలో ప్రభుత్వ భూముల్లోని నిర్మాణాలను నేలమట్టం చేసింది. కూకట్ పల్లి శాంతినగర్ లోని నల్లచెరువు ఎఫ్డీఎల్, బిఫర్ జోన్ పరిధిలో నాలుగు ఎకరాల విస్తీర్ణంలో, కిష్టారెడ్డిపేటలోని ఎకరంపైగా, పట్టేగూడలోని మూడు ప్రాంతాల్లోని 8 ఎకరాల విస్తీర్ణంలో ఉన్న ఆక్రమణలు, భవనాలు తొలగించినట్లు హైద్రా కమిషనరీ ఏవీ రంగనాథ్ తెలిపారు. అయితే తమ సామానులను కూడా తీసుకునే సమయం ఇప్పడుండా నిర్మాణాలు నేలమట్టం చేశారని బాధితులు లలోపడిపోయారు. అప్పులు చేసి చిన్న చిన్న వ్యాపారాలు చేసుకునే తాము హైద్రా చర్యలో రూ.లక్షల్లో నష్టపోయి రోడ్ల పడదాయని ఆవేదన చెందారు.

హైద్రా దూకుడు!

-మొదటిపేజీ తరువాయి

ఎలాంటి అధికారాలు లేనప్పటికీ హైద్రా ఓ స్టాయిలో దూసుకుపోయింది. తాజాగా.. రేవంత్ రెడ్డి ప్రభుత్వం తీసుకున్న నిర్ణయం హైద్రాకు మరింత బలాన్ని చేకూర్చింది. నిన్నటి కేబినెట్ లో హైద్రాకు అడిషనల్ పవర్స్ ఇస్తూ కేబినెట్ నిర్ణయం తీసుకుంది. దాంతో ఇప్పటికే ఎక్కడా తగ్గకుండా దూసుకెళ్తున్న హైద్రా.. కేబినెట్ నిర్ణయంతో తన దూకుడును మరింత పెంచుకుంది. ఇప్పుడు దానికి విస్తృత అధికారాలతో పాటు చట్టబద్ధతను కూడా ఇచ్చారు. చెరువులతోపాటు గ్రేటర్ పరిధిలోని ఆక్రమ నిర్మాణాలను తొలగించే వరకూ హైద్రాకు ఏకేష అధికారాలు అలానే ఉంటాయని కేబినెట్ స్పష్టం చేసింది. అయితే.. కేబినెట్ లో మరో నిర్ణయం తీసుకున్నారు. హైద్రా పరిధిని ఔటర్ రింగ్ రోడ్ లోపల 27 అర్బన్, లోకల్ బాడీలకు విస్తరించింది. 51 గ్రామపంచాయతీలను కూడా కోర్ అర్బన్ లో విలీనం చేస్తూ నిర్ణయం తీసుకున్నారు. అలాగే.. ఇప్పటివరకు కేవలం ఒక్క కమిషనరీ రంగనాథ్ మాత్రమే అన్నతానై ఇదంతా సాధించారు. కానీ.. తాజాగా ప్రభుత్వం అదనంగా నిబంధిని కేటాయిస్తూ నిర్ణయం తీసుకుంది. ఇక నుంచి హైద్రా ఆపరేషన్ కోసం 150 మంది అధికారులతోపాటు 964 మంది ఔట్ సోర్సింగ్ నిబంధిని కేటాయించారు. ఇంతవరకు బాగానే ఉన్నప్పటికీ.. హైద్రా ఏర్పాటు నుంచి రేవంత్ రెడ్డి సర్కార్ వల విమర్శలు, వల ప్రశంసలు ఎదుర్కొంటోంది. హైద్రా ఆపరేషన్ బాగుందని చాలా వరకు వినిపిస్తున్నాయి.. మరికొంత మంది నుంచి మాత్రం వేదల కరువు కట్టాలనికే హైద్రా తెచ్చారనే విమర్శలు వచ్చాయి. అయితే.. చాలా జిల్లాల నుంచి కూడా హైద్రాను తమ జిల్లాల్లో ఏర్పాటు చేయాలనే డిమాండ్ వినిపించింది. అటు పొరుగు రాష్ట్రమైన ఏపీ నేతల నుంచి

కూడా హైద్రా పై ప్రశంసలు వచ్చాయి. అందులో భాగంగానే తాజాగా.. రాష్ట్ర ప్రభుత్వం హైద్రాకు విశేషాధికారాలు కల్పిస్తూ నిర్ణయం తీసుకుంది. అయితే.. ఈ నిర్ణయంతో రేవంత్ రెడ్డి సర్కారుకు ష్షన్ కానుందా..? మైనర్ కానుందా..? అనే చర్చ సైతం జోరుగా నడుస్తోంది. పొలిటికల్ లీడర్లు హైద్రాను ముందు నుంచీ వ్యతిరేకిస్తూ వస్తున్నారు. అటు బీఆర్ఎస్, ఇటు బీజేపీ సైతం హైద్రాపై అసంతృప్తితోనే ఉన్నాయి.

పర్యవేక్షణ తీసుకున్న వారి ఇళ్లను ఎలా కూల్చివేస్తారంటే నిలదీస్తున్నారు. వీటన్నింటి నేపథ్యంలో ముందు ముందు హైద్రా పనితీరు ఇంకా ఎలా ఉండబోతోంది..? వచ్చిన అధికారాలను ఎలా వినియోగించుకోబోతోంది అని ఆసక్తి నెలకొంది.

ఎవరేమనుకున్నా..

హైదరాబాద్ డిజాస్టర్ అండ్ రెస్టోరేషన్ అసైన్డ్ ఏర్పాటుతో చెరువులు, నాలాలు, కుంటలు ఆక్రమించి నిర్మించిన నిర్మాణాలను ఇప్పటికే అనేకమైన వాటిని కూల్చివేసింది. అయితే ఇంకా వందకు పైగా ఫిర్యాదులు హైద్రా వద్ద ఉన్నాయి. ముఖ్యమైన భవనాలను నిర్మించి అక్కడ వ్యాపారాలు, విద్యాసంస్థలు నిర్వహిస్తున్నారు. కొన్ని చోట్ల అనుపత్రులు కూడా నిర్వహిస్తుండటంతో వాటిని కూడా కూల్చాలని రేవంత్ రెడ్డి హైద్రా అధికారులను ఆదేశించారు.

169 మంది అదనపు నిబంధిని హైద్రాకు కేటాయించడం వెనక కూడా రానున్న కాలంలో హైదరాబాద్ నగరంలో కూల్చివేతలు ముంతగా ఉంటాయన్న సంతోషాలు వచ్చినట్లు ఉంది. అసైన్డ్ సమావేశాల్లో కూడా హైద్రాకు చట్టబద్ధత కల్పిస్తూ ఆర్డెన్స్ ను తెచ్చే అవకాశాలు కూడా ఉన్నాయి. ఇప్పటికే అనేక కూల్చివేతలను చేపట్టి యాభై ఎకరాలు ప్రభుత్వ భూమిని తిరిగి స్వాధీనం చేసుకున్న హైద్రా రానున్న కాలంలో మరింత స్పీడ్ ఇంచే విధంగా అడుగులు వేయనున్నట్లు అందుతున్న సమాచారాన్ని బట్టి తెలుస్తోంది.

రాజకీయ నేతల ఆక్రమణలను కూల్చివేతలను త్వరలో ప్రారంభిస్తారని తెలిసింది. విద్యాసంస్థలను మాత్రం ఏ ఏ ఏ ఏ వేసవి సెలవుల్లో కూల్చివేతలను చేపట్టాలని నిర్ణయించినట్లు సమాచారం. మధ్యలో అయితే విద్యార్థుల చదువుకు ఆటంకం ఏర్పడి విద్యాసంస్థలకు నష్టపోయే అవకాశం ఉందని, తల్లిదండ్రుల నుంచి వ్యతిరేక వస్తుందని భావించి కొంత వెనకడుగు వేసింది. ఈ లోపు న్యాయస్థానంలో వేసిన కేసుల విషయంలోనూ హైద్రా కొంత సమాచారం ఇచ్చి క్లియర్ చేసుకోవాలని భావిస్తుంది. సుప్రీంకోర్టు ఆదేశాలు కూడా ఉండటంతో కొంత విరామమిచ్చిన హైద్రా చట్టపరంగా అన్ని క్లియర్ చేసుకున్న తర్వాతనే ముందుకు వెళ్లాలని రేవంత్ రెడ్డి ఆదేశించినట్లు తెలిసింది. ఇప్పటికే న్యాయపరమైన చిక్కులు తొలగించేందుకు న్యాయనిపుణులతో హైద్రా అధికారులు చర్చిస్తున్నారు

కేడర్ ను సిద్ధం చేస్తున్న రేవంత్

-మొదటిపేజీ తరువాయి

పీసీసీ అధ్యక్షుడు కూడా రావడంతో అన్ని రకాలూ ముందుకు వెళ్లి పార్టీని బలోపేతం చేయాల్సిన అంశాలపై ఈ సమావేశంలో చర్చించనున్నారు. అందుకోసమే ప్రత్యేకంగా సీఎల్పీ సమావేశాన్ని ఏర్పాటు చేశారు. నేతలకు నియోజకవర్గాలూ బాధ్యతలను అప్పగించి అక్కడి ప్రధాన సమస్యలపై రానున్న కాలంలో దృష్టి పెట్టి నోటిఫికేషన్ కు ముందే ప్రజల మనసులను గెలిచే ప్రయత్నంలో రేవంత్ రెడ్డి ఉన్నారు. హిందూ పార్టీలో స్ట్రయక్ రేట్ తో స్థానిక సంస్థల్లో విజయం సాధించాలన్న లక్ష్యాన్ని నేతల ముందు రేవంత్ రెడ్డి ఉంచనున్నట్లు తెలిసింది. దీంతో పాటు ప్రధాన ప్రతిపక్షమైన బీఆర్ఎస్ ను మరింత నిర్వీర్యం చేసేందుకు అవసరమైన ప్రణాళికలను కూడా సిద్ధం చేసుకున్నారు. ఒకవైపు ప్రతిపక్షాలను బలహీనపరుస్తూనే మరొక వైపు మరిన్ని పథకాలను వీలయినంత త్వరగా అమలు చేయాలన్న నిర్ణయానికి తెలంగాణ ముఖ్యమంత్రి రేవంత్ రెడ్డి వచ్చినట్లు తెలిసింది. ఇందుకోసం రోడ్డు మ్యూజ్ ను నేడు సిద్ధం చేయనున్నారని తెలిసింది. ఇప్పటికే అమలు చేసిన హామీలను ప్రజల్లోకి తీసుకెళ్లడంతో పాటు మరిన్ని వాగ్దానాలు చేయడమే కాకుండా మిగిలిపోయిన రైతు భరోసా, మహాలక్ష్మి పథకంలో కొన్నింటిని అమలు చేయడంపై నేటి సమావేశంలో చర్చించనున్నారని తెలిసింది. రాష్ట్ర ఆర్థిక పరిస్థితి సహకరించకపోయినా రైతు రుణమాఫీ చేశామని, అయితే ఇది రైతుల్లోకి బలంగా వెళ్లేకపోయిందన్న భావంతో ముఖ్యమంత్రి రేవంత్ రెడ్డి ఉన్నారు. మంత్రులు, ఎమ్మెల్యేల మధ్య సమన్వయం లేకుండా ప్రకటనలు చేయడం ప్రత్యర్థి పార్టీలు విమర్శలు చేయడానికి ఊతమిచ్చినట్లు ఉందని ఆయన అభిప్రాయపడుతున్నారు. అందుకోసమే అందరూ సమన్వయంతో ఒకే మాట మీద ఉండాలని, రైతు రుణమాఫీ అంశంపై కొందరు తప్పు అందరూ మాట్లాడకపోవడమే మంచిదన్న అభిప్రాయంలో రేవంత్ రెడ్డి ఉన్నారు. మొత్తం మీద నేడు జరుగుతున్న సమావేశంలో నేతలకు రేవంత్ రెడ్డి అన్ని విషయాలపై కాలంకక్షంగా దిశానిర్దేశం చేయనున్నారని సమాచారం.

వరద బాధితులకు సూపర్ స్టార్ మహేశ్ విరాళం

-మొదటిపేజీ తరువాయి

రూ. 50లక్షల చొప్పున ప్రకటించారు. ఈ మేరకు ఇవాళ(సోమవారం) తెలంగాణ సీఎం రేవంత్ రెడ్డిని కలిసి దానికి సంబంధించిన రూ. 50లక్షల చెక్కును అందజేశారు. అలాగే ఏఎంటి మాల్ తరఫున మరో రూ. 10లక్షలు అందజేశారు. దీంతో ఆయన తెలంగాణకు మొత్తంగా రూ. 60లక్షలు ఇచ్చినట్లు అయ్యింది. జూబ్లీహిల్స్ లోని సీఎం నివాసంలో ముఖ్యమంత్రిని మర్యాదపూర్వకంగా కలిసి మహేశ్ చెక్కు అందజేశారు. మహేశ్ బాబుతోపాటు ఆయన సతీమణి నవ్రత్ శిరోద్వర్ కూడా ఉన్నారు. వారిని మర్యాదపూర్వకంగా ఆహ్వానించిన సీఎం ఇద్దరినీ శాలువాతో సన్మానించారు.

మహేశ్ లుక్ వైరల్..

అయితే చెప్పిన దాని కన్నా అదనంగా మరో రూ. 10లక్షలు ఇవ్వడంపై ఆయన ఫ్యాన్స్ హార్షం వ్యక్తం చేస్తున్నారు. మహేశ్ బాబు తన మంచి మనస్సును మరోసారి చాటుకున్నారని సోషల్ మీడియా వేదికగా కామెంట్లు పెడుతున్నారు. ఇప్పటికే ఆయన చాలా మంది పిల్లలకు గుండె ఆపరేషన్లు సహా పలువురిని ఆదుకున్నారని గుర్తు చేసుకుంటున్నారు. తమ అభిమాన నటుడికి మంచి మనసు ఉందంటూ ఆనందం వ్యక్తం చేస్తున్నారు. మరోవైపు మహేశ్ బాబు కొత్త లుక్ వైరల్ అవుతోంది. డైరెక్టర్ రాజమౌళితో మహేశ్ చేస్తున్న 'సూపర్ స్టార్ 2' సినీమా కోసం సూపర్ స్టార్ సయా లుక్ లో కనిపించారు. దీనికి సంబంధించిన ఫోటోలు సోషల్ మీడియాలో వైరల్ గా మారాయి. దీంతో ఈసారి భారీ విజయం ఖాయమంటూ ఫ్యాన్స్ సంబరపడిపోతున్నారు.

పువ్వులనే ధైవాలగా పూజించే పండుగ..

దేవుళ్లను పువ్వులతో పూజించడం సహజం. కానీ పువ్వులనే దేవుళ్లుగా కొలిచే పండుగ ఒకటి ఉంది. అదే మన తెలంగాణ బతుకమ్మ పండుగ. ఇలా పువ్వులను పూజించే సమస్థితి బహుశా ప్రపంచంలో ఎక్కడా ఉండకపోవచ్చు. మరొకటి రోజుల్లో తెలంగాణలో బతుకమ్మ సంబంధాలు ప్రారంభం కానున్నాయి. తెలంగాణ ఉద్యమ కాలంలో పాటకు ఎంత ప్రాధాన్యం ఉండేదో.. బతుకమ్మకు కూడా అంతే ప్రాధాన్యం ఉండేది. తెలంగాణ అస్తిత్వ పోరాట చిహ్నంగా 'బతుకమ్మ' మారినదంతో ఎలాంటి అతిశయోక్తి లేదు. అంతటి ప్రాధాన్యం కలిగిన బతుకమ్మ గురించి మరిన్ని విశేషాలు తెలుసుకుందాం..

ప్రతి ఏటా ఈ బతుకమ్మ పండుగ సమీపించే సమయానికి ప్రకృతి అంతా పూలవనంగా మారుతుంది. ప్రకృతిలో సేకరించిన పూలను ప్రకృతికే సమర్పించుకోవాలనే ఉద్దేశంతో బతుకమ్మలను సీటిలో నిమజ్జనం చేస్తారు. నిత్యసూతనమ్మి తెలంగాణ వాకిట్లో నిరుల్లోకించే ప్రకృతి పండుగ బతుకమ్మను మహిళలు భక్తి పారవశ్యంతో జరుపుకోవడం ఆనవాయితీ. శీతాకాలపు తొలిరోజుల్లో వచ్చే ఈ పండుగ వేళ వర్షాలతో జలాశయాలు కళకళలాడుతుంటాయి. రకరకాల, రంగురంగుల పువ్వులు వికసించి కనువిందు చేస్తుంటాయి. గునుగుపూలు, తంగేడు పూలు ఎక్కడ చూసినా విరబాసి ఉంటాయి. బంతి, చేమంతి, నందివర్ణం లాంటి పూలకు కూడా ఇదే సీజన్. సోంపు పూలు, బేకు పూలు కూడా ఇదే సీజన్ లో లభిస్తాయి. గుమ్మడి, కట్లాలు, అల్లిపూలు ఇదే సమయంలో విరబాసాయి. అశ్వయుజ మాసం పెత్తనాన (మహాఅయ అమావాస్య) పితృ అమావాస్య) తో బతుకమ్మ వేడుకలు ఆరంభమవుతాయి. అష్టమి వరకు కొనసాగే ఈ పండుగలో కేవలం ఆచారమే కాదు.. శాస్త్రీయత కూడా దాగి ఉంది. కొత్త బట్టలు ధరించి, ఇట్టిది తాంబూలంలో గుమ్మడి ఆకులు పరిచి, వాటిమీద తంగేడు పూలు పేరుస్తారు. తర్వాత గునుగు, బంతి, చామంతి, అడవి చామంతి, ముత్యాల పువ్వు, రుద్రాక్ష, నీల గోరింట, పట్టుకుచ్చలు, కట్ట, బీర పువ్వులను బతుకమ్మలను పేర్చడంలో వినియోగిస్తారు. బతుకమ్మకు వాడే పువ్వులన్నీ ఔషధ గుణాలు కలిగి ఉంటాయి. తంగేడు పూలు గొంతు, మాత్ర సంబంధిత సమస్యలకు ఔషధంగా పనిచేస్తాయి. గునుగు పువ్వుల యాంటి డయేరియా, యాంటి డయోబెటిక్ లక్షణాలు కలిగి ఉంటుంది. బంతి పువ్వు క్రిమినాశకం, దోమలను నివారించే శక్తికలిగి ఉంటుంది. చామంతిని కాలిన గాయాలకు, దెబ్బలకు, కంటి సంబంధిత రోగాలకు, జీర్ణానికి ఔషధంగా వాడతారు. ఇది యాంటి బ్యాక్టీరియా లక్షణాలు కలిగి కాలుష్య కారకాలైన బెంజిన్, అమ్మోనియా వాయువులను పీల్చుకుని గాలిని శుద్ధి చేస్తుంది. ఇలా బతుకమ్మ పేరిట వాడే ప్రతీ పువ్వుకు అనేక ఔషధ గుణాలున్నాయి. ఈ పువ్వులన్నింటినీ గోపురంలా పేర్చాక పైన గుమ్మడి పువ్వు గొడుగు పెడతారు. తమల పాకులో పసుపుతో చేసిన గౌరవమును ఉంచి పక్కనే దీపం వెలిగిస్తారు. పసుపు శుభసూచకం. అంతేకాదు క్రిమి సంహారకం కూడా. ఇక దీపం జ్ఞానానికి సంకేతం. అది గాలిని శుద్ధి చేస్తుంది. క్రిమిలను హరిస్తుంది. బతుకమ్మల్లోని పూలకున్న ఔషధగుణాలు నిమజ్జనం సందర్భంగా నీటిని శుద్ధి చేసి, నీటి ద్వారా వచ్చే రోగాలను హరిస్తాయి. తొమ్మిది రోజులు జరుపుకునే బతుకమ్మ పండుగలో ఎన్నో నిష్పత్తులు దాగి ఉన్నాయి. అడపడుపలు తమ మహాభావాలను పాటల ద్వారా వెల్లడిస్తారు. అంతోపాటు అడుగులు, చుట్టూ ద్వారా ప్రదర్శిస్తారు. స్త్రీల సౌందర్య ఆరాధనం, అలంకార నైపుణ్యం, కళాత్మక దృష్టి, బతుకమ్మను పేర్చడంలో ఉట్టిపడుతుంది. పండుగలో తల్లి బతుకమ్మ, పిల్ల బతుకమ్మలు పేర్చడం ద్వారా తల్లి పక్కనే పిల్ల ఉండాలనే స్త్రీమాతృ వ్యూహం ఎలాంటిదో అవగతమవుతుంది. త్రికోణం స్త్రీకి సంకేతం. త్రికోణం (పిరమిడ్ ఆకారం) లోని పసుపు మద్ద సంతాన, సౌభాగ్య ప్రదాయని అయిన గౌరీదేవికి చిహ్నమని పూర్వీకులు ఆడపడుచులకు అర్చనయ్యే రీతిలో చెబుతుంటారు. 'బతుకమ్మ బతుకమ్మ ఉద్యారో.. బంగారు బతుకమ్మ ఉద్యారో' అంటూ సామంత్రం ఇంటి ముందు కానీ, వీధిలో కానీ, దేవాలయంలో కానీ, చెరువు దగ్గర కానీ, వారు దగ్గర కానీ ఆడపడుచులంతా చేరి బతుకమ్మలను మధ్యలో పెట్టుకుని పాటలు పాడతారు. ఒకరు పాట చెబుతుంటే మిగతా మహిళలు వంతపాడుతారు.

ఏ రోజు ఏ బతుకమ్మ..!

ఏకంగా తొమ్మిది రోజులపాటు ఈ బతుకమ్మ ఉత్సవాలు జరుగుతాయి. తొమ్మిది రోజులు జరిగే ఈ బతుకమ్మ ఉత్సవాలను 9 వేర్వేరు పేర్లతో పిలుస్తారు. తొలిరోజు ఎంగిలిపూర్ బతుకమ్మ, రెండోరోజు అటుకుల బతుకమ్మ, మూడోరోజు ముద్దపప్పు బతుకమ్మ, నాలుగో రోజు నాన బియ్యం బతుకమ్మ, ఐదోరోజు అల్లి బతుకమ్మ, ఆరోరోజు అలిగిన బతుకమ్మ, ఏడోరోజు వేప కాయల బతుకమ్మ, ఎనిమిదో రోజు వెన్న ముద్ద బతుకమ్మ, తొమ్మిదో రోజు సద్దుల బతుకమ్మ. ఇలా రోజుకో పేరుతో అమ్మవారిని కొలుస్తారు. ఆరో రోజున అలిగిన బతుకమ్మకు నైవేద్యం ఉండదు. కానీ మిగిలిన అన్ని రోజుల్లో రోజుకో రకం వదార్దాలను అమ్మవారికి నైవేద్యంగా సమర్పిస్తారు.

ప్రేమతోనే విద్యేషాన్ని అభిగమించగలం

న్యూఢిల్లీ: దేశంలో విద్యేషం, హింసను భారతీయ జనతా పార్టీ ఆ పార్టీ మాత్రమేనే ఆర్ఎస్ఎస్ వ్యాప్తి చేస్తున్నాయని లోక్సభలో విపక్ష నేత రాహుల్ గాంధీ అన్నారు. వాళ్లు ఎక్కడికి వెళ్లినా కులాలు, మతాలు, రాష్ట్రాలు, భాషల మధ్య విభజనలు తెచ్చి ఘర్షణలను ప్రోత్సహిస్తారంటూ విమర్శలు గుప్పించారు. జమ్మూకశ్మీర్ అసెంబ్లీ ఎన్నికల ప్రచారంలో భాగంగా పూంత్ జిల్లాలో సోమవారంనాడు జరిగిన ఎన్నికల ర్యాలీలో రాహుల్ మాట్లాడుతూ, పహారీ, గుజ్జర్ కమ్యూనిటీల మధ్య చిలకలు తెచ్చేందుకు బీజేపీ ప్రయత్నాలు చేస్తోందని, ఆ పార్టీ యత్నాలు విఫలమవుతాయని అన్నారు.

“ప్రేమతోనే విద్యేషాన్ని అభిగమించగలం. ఒకవైపు విద్యేష వ్యాప్తి చేస్తున్నారు, మరోవైపు ప్రేమను ప్రమోట్ చేస్తున్నారు ఉన్నారు. కాంగ్రెస్ పార్టీ అందర్నీ కలుపుకొని వెళ్లి ప్రతి ఒక్కరి హక్కుల కోసం ముందుంటుంది. మాకు అందరూ సమానమే.



ఎవరినీ వెనకబడనీయం” అని రాహుల్ చెప్పారు. జమ్మూకశ్మీర్ ప్రజలతో సహా ఎవరు ఏ పని చేయమని తనను అడిగినా ఆ పని చేయడానికి సిద్ధమని, ఏ సమస్యనైనా పార్లమెంటు ముందు ప్రస్తావించడానికి తాను సిద్ధంగా ఉన్నానని తెలిపారు. లోక్సభ ఎన్నికల ఫలితాల తర్వాత విపక్షాల బలం పెరిగిందని, ప్రభుత్వ ప్రజావ్యతిరేక చట్టాలు, విధానాలకు వ్యతిరేకంగా విపక్షాలు ఐక్యంగా నిలుస్తాయని భరోసా ఇచ్చారు.

మోడీలో మనుషటి కాన్సిడెన్స్ లేదు..
 ప్రధాన మంత్రి నరేంద్ర మోడీ కాన్సిడెన్స్ కోల్పోయారని, అది ఆయన ముఖంలో ప్రస్ఫుటంగా కనిపిస్తోందని రాహుల్ అభిప్రాయపడ్డారు. ఒకప్పుడు చాలా ధీమాతో కనిపించేవారని, ఇప్పుడు అది మాయమైందని అన్నారు. కేంద్రంపై విసుర్లు గుప్పిస్తూ, కేంద్ర పాలిత ప్రాంతాలు అడపాదడపా రాష్ట్రాలు కావడం, రాష్ట్రాలు కొత్త రాష్ట్రాలుగా విభజన జరగడం చూశామని, అయితే జమ్మూకశ్మీర్ రాష్ట్రం రెండు కేంద్ర పాలిత ప్రాంతాలుగా విభజన కావడం మాత్రం చరిత్రలో మొదటిసారిని ఆక్షేపించారు

జగన్ ఒంటరి....

జాతీయ పార్టీల నుంచి డోర్లు క్లోజ్

న్యూఢిల్లీ : ఏపీ ఎన్నికల్లో ఒంటరి పోరు చేసిన వైసీపీ చారిత్రక పరాజయాన్ని మూటగట్టుకుంది. ఓటమి తర్వాత సీనియర్లు పార్టీని వీడతూ జగన్ ఒంటరి అవుతున్నారు. ఒక వైపు ఆక్రమాస్తుల కేసులు, మరో వైపు పార్టీ పునర్నిర్మాణం ఆయనకు పెను సవాళ్లుగా మారాయి. ఉన్న కష్టాలకు తోడు శ్రీవారి లద్ద వివాదం వైసీపీ మెడకు చుట్టుకుని ఆ పార్టీ ప్రతిష్ఠను మరింత దిగజారుస్తుంది. ఆ ఎఫెక్ట్తో జగన్ జాతీయ స్థాయిలో ఎవరి సపోర్ట్ లేకుండా ఒంటరి అయ్యే పరిస్థితి కనిపిస్తుంది. అదెలా అంటారా? మీరే చూడండి.సింహం సింగిల్గా వస్తుంది. ఆ సినిమా డైలాగ్ని వైసీపీ అధ్యక్షుడు జగన్ సైన్యం పడేపడే రిపీట్ చేస్తుంటుంది. ప్రస్తుత పరిస్థితులు చూస్తుంటే జగన్ నిజంగానే ఒంటరి అయిపోతున్నట్లు కనిపిస్తుంది. రాష్ట్రంలో సీనియర్లు ఒకటొకరుగా గుడ్ బై చెబుతుండటంతో జగన్కు సీనియర్ పాలిటీషియన్లు కరువై. నలహాదారులే మిగులుతారన్న అభిప్రాయం వ్యక్తం అవుతుంది.అటు జాతీయ స్థాయిలోనూ ఇప్పుడున్న పరిస్థితుల్లో జగన్కు సపోర్ట్ చేసే పార్టీ కనిపించడం లేదు.. రాష్ట్రంలో శాంతిభద్రతలు క్షీణించిపోతున్నాయని ఆరోపిస్తూ జగన్ ఢిల్లీ వెళ్లి ధర్మా చేశారు. అప్పుడాయనకు ఇండియా కూటమిలోని పెద్ద పార్టీలేవి మద్దతు పలకలేదు. జగన్కు కేంద్రంలో ఎన్డీయే కూటమి డోర్లు ఢీకొంటే అయిపోయిన పరిస్థితుల్లో.. ఆయన అప్పట్లో ఇండియా కూటమి తనకు మద్దతిస్తుందని



భావించారు. అయితే అది జరగలేదు.తాజాగా వైసీపీ శ్రీవారి లద్దలో కల్లి నెయ్యి వ్యవహారానికి సంబంధించి ఉక్కిరిబిక్కిరి అవుతుంది. జగన్ ప్రభుత్వ హయాంలో జరిగిన ఆ మహాపరాధంపై హిందూ సమాజమంతా భగ్గు మంటుంది. దాన్ని డిఫెండ్ చేసుకోవడానికి వైసీపీ నానా పాట్లూ పడుతుంది. అధికారంలో ఉన్నప్పుడు కేంద్రంలోని ఎన్డీఎ సర్కారుతో రహస్యంగా అంతకాగిన జగన్కు ఇప్పుడా పరిస్థితి లేదు. అందుకే ఆయన ఓటమి తర్వాత ఇండియా కూటమి వైపు చూశారుఅయితే ఇండియా కూటమిలో జగన్కి సొంత చెల్లెలు పర్వితే పెద్ద స్పీడ్ బ్రేకర్గా మారారు. ఏపీలో బలోపేతం అవ్వాలని చూస్తున్న కాంగ్రెస్ మున్ముందు పర్వితకు

ప్రధానత్వ తగ్గించి వైసీపీని విలీనం చేసుకోవడమా? లేకపోతే కూటమిలో చేర్చుకోవడమా? చేస్తుంది భావించినా ఇప్పుడా పరిస్థితి లేకుండా పోయింది. శ్రీవారి లద్దా వివాదం జగన్ మెడకు చుట్టుకోవడంతో.. ఇండియా కూటమి ఆయన్ను చేర్చుకోవడం కాదు కదా.. కనీసం ఆ కూటమి పెద్దలు ఆయనకు అపాయింట్మెంట్ ఇచ్చే పరిస్థితి కూడా లేకుండా పోయింది. ఇప్పుడిప్పుడే వుంజుకుంటూ బీజేపీకి సవాలుగా మారుతున్న కాంగ్రెస్ పార్టీ వైసీపీని దగ్గర రానిచ్చే పరిస్థితి లేదు. త్వరలో అయిదు రాష్ట్రాల ఎన్నికలు జరగనున్నాయి. ఒకవైపు చూస్తే శ్రీవారి లద్దా వివాదంతో రాజకీయాలకు అతీతంగా ప్రపంచవ్యాప్తంగా ఉన్న హిందువులంతా వైసీపీపై ఆగ్రహంతో రగిలిపోతున్నారు. ఇలాంటి పరిస్థితుల్లో కాంగ్రెస్ వైసీపీ షేక్‌అప్‌లో ఇస్తే.. ఏం జరుగుతుందో ఆ పార్టీకి తెలియదని కాదువచ్చే 2029 నుంచి మన దేశంలో జమిలి ఎన్నికలు జరుగుతాయంటున్నారు. జమిలి ఎన్నికలు జరగడం అంటే దేశవ్యాప్తంగా కీలకమైన ప్రధాన జాతీయ పార్టీల ప్రాబల్యమే ఎన్నికలలో ఎక్కువగా కనిపిస్తుంది. అప్పుడు ప్రాంతీయ పార్టీలు అన్నీ తమ మనుగడకు ఏదో ఒక కూటమిని ఆశ్రయించాల్సి ఉంటుంది.. అయితే జగన్కి ఎన్డీఎ డోర్లు క్లోజ్ అయిపోయాయి ఇప్పుడు హిందుత్వ సెలిమెంట్తో ఇండియా కూటమి గేట్లు ముట్టుకునే పరిస్థితి కూడా లేకుండా పోయింది. ఓవరాల్లోగా వైసీపీ సింగిల్గా మిగిలిపోవడం ఖాయమైంది.

మణిపూర్లో డెంగ్యూ విజృంభణ.. ఇప్పటి వరకూ 448 కేసులు నమోదు



ఈశాన్య రాష్ట్రం మణిపూర్లో డెంగ్యూ విజృంభిస్తోంది. గత నెల రోజులుగా రాష్ట్రవ్యాప్తంగా డెంగ్యూ కేసులు అంతకంతకూ పెరుగుతున్నాయి. ఈ వైరస్ కారణంగా వెస్ట్ ఇండోనేషియాలో ఓ మరణం కూడా సంభవించింది. సెప్టెంబర్ నాటికి రాష్ట్ర వ్యాప్తంగా ఏకంగా 448 డెంగ్యూ కేసులు నమోదయ్యాయి. అందులో ఇంఫాల్ వెస్ట్లో అత్యధికంగా 259 కేసులు వెలుగు చూశాయి. ఇక ఇంఫాల్ ఈస్ట్ లో 117 కేసులు నమోదైనట్లు అధికారులు వెల్లడించారు. ఈ విషయాన్ని ఆ రాష్ట్ర ఆరోగ్య శాఖ మంత్రి నపమ్ రంజన్ సింగ్ కూడా ప్రకటించారు. ఈ మేరకు విలేజ్ కల సమావేశంలో ఆయన మాట్లాడుతూ.. ఆగస్టులో 148 కేసులు నమోదైనట్లు చెప్పారు. సెప్టెంబర్ 13 నాటికి ఆ సంఖ్య 230కి పెరిగిందన్నారు. డెంగ్యూ వ్యాప్తిని అరికట్టేందుకు అధికారులు కృషి చేస్తున్నారని తెలిపారు. డెంగ్యూ నివారణకు ఆరోగ్య శాఖ సిద్ధంగా ఉందన్నారు. ఓ వ్యక్తికి డెంగ్యూ పాజిటివ్ తేలితే అతను ఉన్న 100 మీటర్ల పరిధిలో ఫాగింగ్ చేస్తున్నట్లు చెప్పారు. అయితే, సమాజ భాగస్వామ్యం లేకుండా ఇన్ ఫెక్షన్ ను నియంత్రించడం కష్టమన్నారు. డెంగ్యూ దరిచేరకుండా ప్రజలు తగిన జాగ్రత్తలు తీసుకోవాలని సూచించారు. పూల కుండలతోపాటు తమ ఇళ్లలో, మట్టపక్కల నీరు నిలవకుండా చూసుకోవాలని విజ్ఞప్తి చేశారు. డెంగ్యూపై పోరాటంలో దోపల ఉత్పత్తి కేంద్రాలను నిర్మూలించడమే కీలకమని చెప్పారు. ఆ రాష్ట్ర ఆరోగ్య శాఖ డిటా ప్రకారం.. గతేడాది మణిపూర్ వ్యాప్తంగా 2,548 డెంగ్యూ కేసులు వెలుగు చూశాయి. ఇందులో ఇంఫాల్ వెస్ట్లో 1,639 కాగా, ఇంఫాల్ ఈస్ట్లో 521 కేసులు నమోదయ్యాయి. అయితే అప్పుడు ఒక్క మరణం కూడా సంభవించలేదు.

మేం నాలుగోసారి అధికారంలోకి వస్తామన్న హామీ ఇవ్వలేను కానీ

తోటి మంత్రిపై నితిన గడ్డర్లీ వ్యాఖ్యలు తోటి కేబినెట్ మంత్రి, రిపబ్లికన్ పార్టీ ఆఫ్ ఇండియా(ఐ) చీఫ్ రామదాస్ అధివాల్ కి ఉద్దేశించి కేంద్ర మంత్రి నితిన గడ్డర్లీ కీలక వ్యాఖ్యలు చేశారు. తమ ప్రభుత్వం (ఎన్డీయే) నాలుగోసారి అధికారంలోకి వస్తుందో రాధో తెలియదు కానీ.. ఆయన మాత్రం మరోసారి మంత్రి అవుతారంటూ వ్యాఖ్యానించారు. మహారాష్ట్ర నాగ్ పూర్ లో జరిగిన ఓ కార్యక్రమంలో గడ్డర్లీ ఈ వ్యాఖ్యలు చేశారు. ఆ సమయంలో స్టేజీపై అధివాల్ కూడా ఉండడం గమనార్హం. “మా ప్రభుత్వం నాలుగోసారి అధికారంలోకి వస్తుందని హామీ ఇవ్వలేను.. కానీ రాందాస్ అధివాల్ మాత్రం మంత్రి అవుతారని ఖచ్చితంగా హామీ ఇవ్వగలను” అంటూ చమత్కరించారు. ఇది జోక్ మాత్రమే అంటూ చెప్పుకొచ్చారు. ఆ సమయంలో స్టేజీపై ఉన్న అధివాల్



సరదాగా నవ్వులు విందించారు. ప్రస్తుతం గడ్డర్లీ వ్యాఖ్యలు వైరల్ గా మారాయి. కాగా, రామదాస్ అధివాల్ పరుసగా మూడుసార్లు కేంద్ర మంత్రిగా పనిచేసిన విషయం తెలిసిందే. బీజేపీ తిరిగి అధికారంలోకి వస్తే తన పరంపరను కొనసాగిస్తానని ఈ సందర్భంగా విశ్వాసం వ్యక్తం చేశారు.

స్థానిక సంస్థల ఎన్నికల వేళ పంజాబ్ సీఎం సంచలన నిర్ణయం

పంజాబ్ : న్యూఢిల్లీలో ఆమ్ ఆడ్వీ పార్టీ నేతృత్వంలో అతిషి ముఖ్యమంత్రిగా కొత్త ప్రభుత్వం కొలువు తీరింది. ఆ కొన్నా గంటలకే పంజాబ్ ముఖ్యమంత్రి, ఆపీ నేత భగవంత్ మాన్ సైతం తన కేబినెట్ ను పునర్ వ్యవస్థీకరించేందుకు చర్యలు చేపట్టారు. అందులో భాగంగా బదుగురు కొత్త వారిని ఆయన తన కేబినెట్ లోకి తీసుకోవాలన్నారు. సోమవారం రాజీఫవన్ లో జరిగే ప్రత్యేక కార్యక్రమంలో వీరి చేత గవర్నర్ ప్రమాణ స్వీకారం చేయించనున్నారు. అలాగే ప్రస్తుతం మాన్ కేబినెట్ లోని నలుగురు మంత్రులను సీఎం మాన్ తొలగించనున్నారు. కొత్తగా మాన్ కేబినెట్ లో చోటు దక్కించుకున్న ఎమ్మెల్యేలు.. బిరిందర్ కుమార్ గోయల్, డాక్టర్ రాజివ్, తరణ్ శ్రీత్ సింగ్, మహిందర్ భగత్, హర్జోత్ సింగ్ లను సీఎం మాన్ కాగా.. ఇక వేతన్ సింగ్, శంకర్ జింపా, బల్బర్ సింగ్, అన్వీల్ గగన్ మాన్ లు కేబినెట్ నుంచి ఉద్ధారన పొందుతున్నారు. మరొకొద్ది రోజుల్లో అసెంబ్లీ ఎన్నికలతోపాటు స్థానిక సంస్థల ఎన్నికలు జరగనున్నాయి. ఈ నేపథ్యంలో సీఎం భగవంత్ మాన్ ఈ మేరకు నిర్ణయం



తీసుకున్నట్లు తెలుస్తుంది. ప్రస్తుతం సీఎం భగవంత్ సింగ్ మాన్ కేబినెట్ లో ఆయనతో కలిపి 15 మంది ఉన్నారు. మద్దం కుంభకోణం కేసులో మన్ అందరింకీ వ్యవహారంలో అరెస్టుయిన ఢిల్లీ సీఎం అరవింద్ కేజ్రీవాలకు సుప్రీంకోర్టు షరతులతో కూడిన బెయిల్ మంజూరు చేసింది. ముఖ్యమంత్రి సౌదాలో ఎక్కడ సంతకం చేయకూడదంటూ సీఎం కేజ్రీవాలకు సుప్రీంకోర్టు షరతు విధించింది. ఈ నేపథ్యంలో సీఎం పదవీకి రాజీనామా చేస్తున్నట్లు ఆయన ప్రకటించారు. దీంతో సీఎం పదవీకి అతిషి ఆమ్ ఆడ్వీ పార్టీ ఏకగ్రీవంగా ఎన్నుకుంది. దీంతో ఢిల్లీ సీఎం అతిషి శనివారం ప్రమాణ స్వీకారం చేశారు. ఆమెతోపాటు మరో బదుగురు ఎమ్మెల్యేలు ఆమ్ కేబినెట్ లో మంత్రిలుగా ప్రమాణం చేశారు. ఇక ఢిల్లీ సీఎం అతిషి.. సోమవారం బాధ్యతలు చేపట్టనున్నారు. న్యూఢిల్లీలో అధికార ఆమ్ ఆడ్వీ పార్టీలో ఈ పరిమాణాలు చోటు చేసుకున్న కొన్నా గంటలకే పంజాబ్ లోని అధికార ఆమ్ ఆడ్వీ పార్టీలో సైతం దాదాపుగా అదే తరహా ఫుటనలు చోటు చేసుకోవడం గమనార్హం.

అది పోక్సో నేరమే

న్యూఢిల్లీ: సుప్రీంకోర్టు ఇవాళ కీలక తీర్పును ఇచ్చింది. చిన్నారలకు సంబంధించిన పోక్సో వీడియోలను డౌన్ లోడ్ చేయడం కానీ, వీక్షించడం కానీ.. పోక్సో చట్టం కింద వస్తాయని అత్యున్నత న్యాయస్థానం పేర్కొన్నది. చిన్నారలపై లైంగిక వేధింపులను అడ్డుకునే చట్టానికి సంబంధించిన విషయంలో సుప్రీం ధర్మాసనం ఈ తీర్పు చెప్పింది. చీఫ్ జస్టిస్ డీవై చంద్రచూడ్, జస్టిస్ జేపీ పర్వాలాతో కూడిన ధర్మాసనం ఈ తీర్పునిచ్చింది. చైల్డ్ పోర్నో వీడియోలను డౌన్ లోడ్ చేయడం కానీ, వీక్షించడం కానీ పోక్సో నేరం కాదు అని మద్రాసు హైకోర్టు ఇచ్చిన తీర్పును సుప్రీంకోర్టు తోసిపుచ్చింది. ఆ తీర్పును ఇవ్వడంలో మద్రాసు కోర్టు తీవ్రమైన తప్పు చేసినట్లు సుప్రీం ధర్మాసనం వెల్లడించింది. 28 ఏళ్ల ఓ వ్యక్తి చైల్డ్ పోర్నో వీడియోలను తన మొబైల్లో డౌన్ లోడ్ చేసిన కేసులో మద్రాసు హైకోర్టు ఈ తీర్పును ఇచ్చింది. ఆ వ్యక్తిపై నేరాభియోగ్యాన్ని కొట్టివేస్తూ తీర్పునిచ్చింది. దాన్ని ఇవాళ సుప్రీంకోర్టు రివీజ్ చేసింది. ఆ వ్యక్తిపై క్రిమినల్ చర్యలు తీసుకోవాలని సుప్రీం తన ఆదేశంలో పేర్కొన్నది.

పని ఒత్తిడి నిర్వహణ మీద బోధన జరగాలి

విద్యార్థులకు విద్యను అందించడంలో పాటు పని ఒత్తిడి నిర్వహణ మీద బోధన జరగాల్సి ఉందని, సీఎ చదివిన యువతి పని ఒత్తిడిని భరించలేకపోయిందన్న వార్త తనను కలచివేసిందన్నారు. అయితే నిర్మలా సీతారామ్ ఏ కంపెనీ పేరు, యువతి పేరును ప్రస్తావించలేదు. కానీ ఇటీవల



యర్విన్ యంగ్ ఇండియా ఉద్యోగి మరణాన్ని ఉద్దేశిస్తూ ఆమె ఈ వ్యాఖ్యలు చేశారు. విద్యార్థులకు విద్యతో పాటు పని ఒత్తిడిని జయించడం కూడా విద్యా సంస్థలు బోధించాలన్నారు. ఆమె వ్యాఖ్యలపై కాంగ్రెస్ పార్టీ ఆగ్రహం వ్యక్తం చేసింది. క్షీణిస్తున్న పని పరిస్థితుల గురించి మాట్లాడకుండా... పని ఒత్తిడిని జయించడం గురించి మాట్లాడటం సరికాదని కాంగ్రెస్ పేర్కొంది. కార్కేరేట్లకు ఇబ్బంది వచ్చినప్పుడే ఆర్థికమంత్రి పట్టించుకుంటారని, కార్కేరేట్ క్రమ దోపిడీ గురిన అన్నాసెబానియన్ వంటి వారి బాధలు పట్టవని ఏఐసీసీ ప్రధాన కార్యదర్శి కేసీ వేణుగోపాల్ విమర్శించారు. బాధితులారికి, ఆమె కుటుంబానికి అందగా నిలవాలింది పోయి... ఆమెదే తప్పిస్తూ మాట్లాడటం సరికాదన్నారు. క్షిప్రమైన కోర్టుల్లో ఒకటైన చార్జర్డ్ ఆఫ్ టెన్షన్ చేసిన యువతికి పని ఒత్తిడి గురించి చెప్పాల్సిన అవసరం లేదని శివసేన (యూబీటీ) నేత ప్రియంక చతుర్వేది మండిపడ్డారు. పని విధానం, సుదీర్ఘ పని గంటలు వంటి అంశాల గురించి ఆర్థికమంత్రి మాట్లాడాలని హితవు పలికారు. నన్నిత అంశాల పట్ల ఆవితూషి మాట్లాడాలన్నారు.

మిస్ యూనివర్స్ గా రియా

జైపూర్ : మిస్ యూనివర్స్ ఇండియా 2024 కిరీటాన్ని రియా సంఘా దక్కించుకుంది. రాజస్థాన్ లోని జైపూర్ లో జరిగిన మిస్ యూనివర్స్ ఇండియా 2024 గ్రాండ్ ఫైనల్ రియా విజేతగా నిలిచి ప్రతిష్టాత్మక టైటిల్ ను కైవలం చేసుకుంది. దీంతో రియా ఇప్పుడు ప్రపంచ మిస్ యూనివర్స్ 2024 పోటీలో భారత్ తరఫున బరిలో నిలచే అవకాశాన్ని దక్కించుకుంది.ఈ విజయాన్ని అందుకున్న తర్వాత రియా ఆనందానికి హద్దులు లేకుపోయాయి. ఈ కిరీటాన్ని అందుకున్న తర్వాత మిడియాతో మాట్లాడిన ఆమె తన సంతోషాన్ని పంచుకుంది. మిస్ యూనివర్స్ ఇండియా టైటిల్ ను గెలుచుకోవడం ఎంతో సంతోషంగా ఉందని తెలిపింది. తాను ఈ స్థాయికి చేరుకోవడానికి ఎంతో కష్టపడ్డనని, ఇంతకు ముందుకు విజేతలుగా నిలిచిన వారి నుంచి చాలా నేర్చుకున్నానని రియా చెప్పుకొచ్చింది.ఇక ఈ ఈవెంట్ కు న్యాయనిర్ణేతగా నటి, మిస్ యూనివర్స్ ఇండియా 2015 ఊర్వి రౌటేలా పాల్గొన్నారు. ఈ సందర్భంగా ఆమె మాట్లాడుతూ.. “ఈ సంవత్సరం భారతదేశం ఇచ్చే మిస్ యూనివర్స్ కిరీటాన్ని గెలుచుకుంటుంది” అని ఆశాభావం వ్యక్తం చేశారు. మిస్ యూనివర్స్ పోటీలో ఈ ఏడాది భారత్ దేశానికి మిస్ యూనివర్స్ కిరీటం కచ్చితంగా వస్తుందని ఆమె ధీమా వ్యక్తం చేశారు. అలాగే.. మిస్ యూనివర్స్ ఇండియా పోటీలో అమ్మాయిలుందరూ చాలా కష్టపడ్డారని, వారి అంకితభావం అద్భుతమని రౌటేలా కొనియాడారు

కేజ్రీవాల్ సీటును అలానే ఉంచి..

సీఎం బాధ్యతలు చేపట్టిన అతిషి

న్యూఢిల్లీ: అరవింద్ కేజ్రీవాల్ ముఖ్యమంత్రి పదవికి రాజీనామా చేయడంతో ఆయన స్థానంలో ముఖ్యమంత్రిగా ‘అవీ’ నేత అతిషి సోమవారంనాడు బాధ్యతలు స్వీకరించారు. పార్టీ చీఫ్ కేజ్రీవాల్ కార్యునే సీటును ఖాళీగానే ఉంచి, ఆ పక్కనే వేరే కుర్చీలో కూర్చుని



విధులు నిర్వహించారు. ఢిల్లీ ముఖ్యమంత్రిగా తాను ఈరోజు బాధ్యతలు చేపట్టానని, 14 ఏళ్ల పాటు రామదా అధిష్టానం చేసిన సమయంలో అయోధ్య పాలన సాగించినప్పుడు భరతుడి మనోగతం ఎలాగ ఉందో తాను కూడా అలాంటి ఫీలింగ్ తోనే ఉన్నట్లు చెప్పారు. రామడి పాదుకలు నింహాసనంపై ఉంచి భరతుడు ఎలా పాలన చేశారో అదే విధంగా రాజీయే నాలుగు నెలలు తాను ఢిల్లీ ప్రభుత్వ పాలన సాగిస్తానని తెలిపారు. “కేజ్రీవాల్ తన రాజీనామాతో రాజకీయాల్లో హుందాగా ఎలా వ్యవహరించాలనే దానికి ఉదాహరణగా నిలిచారు. ఆయన ఇమేజ్ ను దెబ్బతీయడానికి బీజేపీ చేయని ప్రయత్నం అంటూ లేదు. ఆయనపై తప్పుడు కేసులు బనాయించి ఆరు నెలల పాటు జైలులో ఉంచింది. ఫిట్ నెస్ట్ ఎన్నికల్లో తిరిగి కేజ్రీవాల్ ను ప్రజలు గెలిపించుకుంటారని నమ్ముతున్నాను. అప్పటివరకూ ఆయన సీటు ఖాళీగానే ఉంటుంది” అని అతిషి చెప్పారు. కేజ్రీవాల్ ప్రభుత్వంలో విద్య, రెవెన్యూ, ఆర్థికం, విద్యుత్, ప్రజాపనుల శాఖతో శాఖ 13 మంత్రిత్వ శాఖలను అతిషి నిర్వహించారు. ప్రస్తుతం కూడా ఆమె తన వద్దే ఆ శాఖలు ఉంచుకున్నారు. మరో మంత్రి సౌరభ్ భరద్వాజ్ చేతిలో ఏడు శాఖలు ఉన్నాయి. వీటిలో ఆరోగ్యం, పర్యాటకం, ఆర్టీ అండ్ కల్చర్ శాఖలు కూడా ఉన్నాయి. గత మంగళవారం కేజ్రీవాల్ రాజీనామా చేయడంతో శనివారంనాడు ఢిల్లీ కొత్త సీఎం అతిషి ప్రమాణస్వీకారం చేశారు.

పిడుగుపాటుకు చిన్నారులు సహా

ఎనిమిది మంది మృతి..!

ఛత్తీస్ గఢ్ లో విషాదం చోటు చేసుకుంది. పిడుగుపాటుకు ఎనిమిది మంది ప్రాణాలు కోల్పోయారు. మృతుల్లో నలుగురు చిన్నారులు కూడా ఉండటం కలచివేస్తోంది. రాజ్ నంద్ గావ్ జిల్లాలోని జోరటాయ్ గ్రామంలో సోమవారం మధ్యాహ్నం 1:30 గంటల సమయంలో ఈ ఘటన చోటు చేసుకున్నట్లు ఎస్పీ మోహాన్ గాడ్ తెలిపారు. పిడుగుపాటుకు నలుగురు పాఠశాల విద్యార్థులు సహా ఎనిమిది మంది ప్రాణాలు కోల్పోయినట్లు చెప్పారు. ఒకరికి గాయాలైనట్లు పేర్కొన్నారు. సమాచారం అందుకున్న అధికారులు వెంటనే ఘటనాస్థలికి చేరుకుని పరిస్థితిని పరిశీలించామన్నారు. ఈ ఘటనతో గ్రామస్థులు తీవ్ర భయాందోళనకు గురయ్యారు. ఈ ఘటనపై ఛత్తీస్ గఢ్ మాజీ ముఖ్యమంత్రి భూపేష్ బిశ్నో సృందించారు. తీవ్ర దిగ్రాంతి వ్యక్తం చేశారు. రాజ్ నంద్ గావ్ లోని జోరటాయ్ గ్రామంలో పిడుగుపాటుకు నలుగురు పాఠశాల విద్యార్థులు సహా ఎనిమిది మంది మరణించడం చాలా బాధాకరం అని ఎక్స్ వేడిగా పోస్ట్ పెట్టారు. ఈ మేరకు సంఘం వ్యక్తం చేశారు. బాధిత కుటుంబాలను ప్రభుత్వం అన్ని విధాలా ఆదుకోవాలని.. సరైన నష్టపరిహారం అందించాలని కోరారు.

